

प्रादेशिक समाचार

मुख्य समाचार :-

- प्रधानमंत्री नरेन्द्र मोदी ने मॉरीशस के प्रधानमंत्री के साथ वाराणसी में की द्विपक्षीय वार्ता।
- मुख्यमंत्री कल लाडली बहना योजना के तहत प्रदेश की महिलाओं को अगली किश्त करेंगे जारी।
- पीला मोजेक से प्रभावित सोयाबीन फसलों का पूरे प्रदेश में होगा सर्वे, कहा मुख्यमंत्री ने।
- मुख्यमंत्री ने की 12वीं में प्रथम स्थान प्राप्त करने वाले विद्यार्थियों को स्कूटी के लिए राशि अंतरित।

प्रधानमंत्री-वाराणसी

प्रधानमंत्री नरेन्द्र मोदी और मॉरिशस के प्रधानमंत्री नवीनचन्द्र रामगुलाम ने आज वाराणसी में द्विपक्षीय बातचीत की। संयुक्त संवाददाता सम्मेलन में प्रधानमंत्री मोदी ने दोनों देशों के बीच प्रगाढ़ होते संबंधों की पुष्टि करते हुए कहा भारत और मॉरिशस दो राष्ट्र हैं, लेकिन हमारे सपने एक हैं। प्रधानमंत्री मोदी ने कहा कि भारत और मॉरिशस दो साझेदार ही नहीं एक परिवार भी है। उन्होंने कहा कि भारत ने हमेशा से मॉरिशस के उपनिवेशवाद के उन्मूलन और उसकी सम्प्रभुता को पूर्ण मान्यता देने का समर्थन किया है।

लाडली बहना

मुख्यमंत्री डॉ. मोहन यादव कल राज्य स्तरीय कार्यक्रम में झाबुआ जिले के पेटलावद से मुख्यमंत्री लाडली बहना योजना के तहत 1.26 करोड़ से अधिक लाडली बहनों के खाते में 1541 करोड़ से अधिक राशि का अंतरण करेंगे। साथ ही सामाजिक सुरक्षा पेंशन के 53.48 लाख से अधिक पेंशन हितग्राहियों के खातों में 320.89 करोड़ से अधिक राशि का अंतरण करेंगे। साथ ही 31 लाख से अधिक पात्र महिलाओं के खातों में 450 रुपये गैसरिफिल की 48 करोड़ से अधिक की राशि का भी प्रदान करेंगे। कार्यक्रम में मुख्यमंत्री झाबुआ जिले के 72 से अधिक विकास कार्यों का भूमिपूजन एवं लोकार्पण करेंगे।

मुख्यमंत्री पीएम मित्रा पार्क

प्रधानमंत्री नरेन्द्र मोदी 17 सितंबर को धार जिले में पीएम मित्र पार्क का भूमि पूजन करने आ रहे हैं। इसके पहले आज मुख्यमंत्री डॉ. मोहन यादव ने धार जिले के बदनावर के ग्राम भैंसोला में पहुंचकर कार्यक्रम की तैयारियों का अवलोकन किया। मुख्यमंत्री ने इस दौरान अधिकारियों को सभी व्यवस्थाएं सुव्यवस्थित एवं समयबद्ध रूप से पूर्ण करने के निर्देश दिए। उन्होंने बताया कि प्रधानमंत्री "स्वस्थ नारी-सशक्त परिवार" अभियान का राष्ट्रीय स्तर पर शुभारंभ करेंगे। मुख्यमंत्री ने कहा कि यह सौभाग्य की बात है कि प्रधानमंत्री सेवा और सुशासन पखवाड़े में देश के पहले पीएम मित्र पार्क का भूमि-पूजन करने वाले हैं।

मुख्यमंत्री शाजापुर

मुख्यमंत्री डॉ. मोहन यादव आज शाजापुर जिले के पोलायकलां क्षेत्र की खड़ी ग्राम पंचायत का दौरा किया। उन्होंने खेतों में पहुंचकर पीला मोजेक से प्रभावित सोयाबीन की फसलों का जायजा लिया। मुख्यमंत्री ने किसान चौपाल लगाकर किसानों से मुलाकात कर उन्हें हर संभव मदद का आश्वासन दिया। उनके साथ कृषि मंत्री एंदल सिंह कसाना, शाजापुर, कालापीपल विधायक सहित कई जनप्रतिनिधि मौजूद थे। इस दौरान मुख्यमंत्री ने कहा कि पूरे प्रदेश में सभी कलेक्टर और कृषि अधिकारियों को पीला मोजेक से प्रभावित फसलों के नुकसान के सर्वे के निर्देश दिए गए हैं।

जीएसटी - ऑटोमोबाइल

प्रधानमंत्री नरेन्द्र मोदी ने स्वतंत्रता दिवस पर लाल किले की प्राचीर से दीपावली तक अगली पीढ़ी के वस्तु और सेवा कर-जीएसटी सुधारों की घोषणा की थी। तीन सितंबर को जीएसटी परिषद के आम आदमी पर ध्यान केंद्रित करते हुए दरों को युक्तिसंगत बनाने को स्वीकृति दी गई। ऑटोमोबाइल उद्योग के लिए किए गए

स्कूटी वितरण

मुख्यमंत्री डॉ. मोहन यादव ने कहा है कि प्रदेश के विद्यार्थियों को स्कूटी, लैपटॉप, साइकिल, कॉपी-किताबें सहित अनेक सौगातें मिल रही हैं। मुख्यमंत्री आज भोपाल में स्कूल शिक्षा विभाग के माध्यम से 12वीं बोर्ड परीक्षा में स्कूल के टॉपर रहे 7 हजार 832 बच्चों को स्कूटी प्रदान करने के कार्यक्रम को संबोधित कर रहे थे। मुख्यमंत्री ने 20 लाख से अधिक बालिकाओं को सैनिटेशन एवं हाइजीन के लिए 61 करोड़ रुपए से अधिक की राशि अंतरण किया। उन्होंने बताया कि स्कूलों के टॉपर विद्यार्थियों को 250 करोड़ रुपए राशि से अब तक 23 हजार से स्कूटी दी जा चुकी है। स्कूल शिक्षा मंत्री उदय प्रताप सिंह भी इस अवसर पर उपस्थित रहे।

गांधी सागर रिट्रीट

मुख्यमंत्री डॉ. मोहन यादव कल मंदसौर में गांधीसागर फॉरेस्ट रिट्रीट के चौथे संस्करण का शुभारंभ करेंगे। यह रिट्रीट मध्यप्रदेश पर्यटन बोर्ड के सहयोग से विकसित किया गया है, जो लक़्ज़री कैंपिंग, एडवेंचर टूरिज्म और सांस्कृतिक गतिविधियों का अनूठा संगम है। गांधीसागर फॉरेस्ट रिट्रीट के दौरान पर्यटक टेंट सिटी में हॉट-एयर बलूनिंग, पैरामोटिंग, जेट स्कीइंग, कायाकिंग और मोटर बोटिंग जैसी रोमांचक गतिविधियों का आनंद ले सकेंगे।

एशिया-कप

एशिया कप क्रिकेट में आज ग्रुप बी में बांग्लादेश और हांगकांग के बीच मुकाबला होगा। यह मैच अबू धाबी में रात 8 बजे मैच से खेला जाएगा।

मौसम

प्रदेश में तेज बारिश का दौर थम गया है। पिछले 24 घंटे में प्रदेश में कहीं भी भारी वर्षा दर्ज नहीं की गई। अमरकंटक में करीब एक दशमलव छह इंच बारिश हुई है। मौसम विभाग ने अनूपपुर, डिण्डोरी, मंडला, बालाघाट जिलों में बारिश के लिए यलो अलर्ट जारी किया है। प्रदेश के कुछ शहरों में तापमान में बढ़ोतरी देखी जा रही है। छतरपुर के खजुराहों में कल तापमान 35 दशमलव 4 डिग्री सेल्सियस तक पहुँच गया।

समाचार संक्षेप में -----

- जबलपुर में 5-6 अक्टूबर को नर्मदा महोत्सव मनाया जाएगा। शरद पूर्णिमा पर भेड़ाघाट में दो दिवसीय नर्मदा महोत्सव भव्य रूप से मनाने इसकी तैयारियां शुरू हो रही हैं। इसको लेकर आज लोक निर्माण मंत्री राकेश सिंह की अध्यक्षता में एक अहम बैठक हुई।
- आजीविका मिशन एवं माटीकला बोर्ड के माध्यम से आगरमालवा जिले के ग्राम आवर में दिये जा रहे टेराकोटा सामग्री निर्माण प्रशिक्षण में शामिल 30 महिलाओं को विभिन्न सामग्री निर्माण का प्रशिक्षण दिया जा रहा है।
- मध्यप्रदेश जनजातीय संग्रहालय में म.प्र. एवं देश के अन्य राज्यों में पारम्परिक जनजातीय एवं लोक समाजों में शारीरिक करतब एवं युद्ध की कलाओं केन्द्रित तीन दिवसीय समारोह 'उद्धोष' का आयोजन 12 से 14 सितम्बर, 2025 में किया जा रहा है।
- निवाड़ी में "स्वस्थ नारी सशक्त परिवार" अभियान के तहत सिविल अस्पताल, सामुदायिक स्वास्थ्य केन्द्रों तथा आयुष्मान आरोग्य मंदिरों में गतिविधियां संचालित की जा रही हैं।
- ग्वालियर में जिला न्यायालय परिसर में कल स्वैच्छिक रक्तदान शिविर लगाया गया।
